

“இனிமையான குழந்தைகளே! இப்போது உங்களுடைய ஆசைகள் அனைத்தும் நிறைவேறுகின்றன. வயிறு நிரம்பி விடுகின்றது. பாபா வந்திருக்கிறார், உங்களைத் திருப்தியான ஆத்மாக்களாக ஆக்குவதற்காக.”

கேள்வி : இப்போது குழந்தைகளாகிய நீங்கள் பக்தியோ செய்வதில்லை. ஆனால் நிச்சயமாக நீங்கள் பக்தர்கள் தாம் - எப்படி?

பதில் : எதுவரை தேக அபிமானம் உள்ளதோ, அதுவரை நீங்கள் பக்தர்களாக இருக்கிறீர்கள். நீங்கள் ஞானி ஆவதற்காகப் படித்துக் கொண்டிருக்கிறீர்கள். எப்போது பரீட்சையில் பாசாகிறீர்களோ, கர்மாதீத ஆகிவிடுகிறீர்களோ, அப்போது சம்பூர்ண ஞானி என்று சொல்லப் படுவீர்கள். பிறகு படிப்பதற்கான அவசியம் இருக்காது.

ஓம் சாந்தி. பக்தர்கள் மற்றும் பகவான் - இரண்டு பொருள்கள். குழந்தைகள் மற்றும் தந்தை. பக்தர்களோ ஏராளமாக உள்ளனர். பகவான் ஒருவரே! குழந்தைகளாகிய உங்களுக்கு மிகவும் சலபமாகப் படுகின்ற விஷயம், ஆத்மாக்கள் சரீரத்தின் மூலம் பக்தி செய்வது ஏன்? பகவானாகிய தந்தையுடன் சந்திப்பதற்காக. பக்தர்களாகிய நீங்கள் இப்போது டிராமாவைப் புரிந்து கொண்டு விட்டீர்கள். எப்போது முழு ஞானி ஆகிவிடுகிறீர்களோ, அப்போது இங்கே இருக்க மாட்டீர்கள். பாடசாலையில் படிக்கிறீர்கள். பரீட்சையில் பாசாகி விட்டார்கள் என்றால் அடுத்த வகுப்புக்குச் சென்று விடுவார்கள். இப்போது பகவான் உங்களுக்குக் கற்றுக் கொடுத்துக் கொண்டிருக்கிறார். ஞானிக்கோ படிப்பதற்கான அவசியமே இல்லை. பக்தர்களுக்கு பகவான் கற்பித்துக் கொண்டிருக்கிறார். நீங்கள் அறிவீர்கள், ஆத்மாக்களாகிய நாம் பக்தி செய்து வந்தோம். இப்போது பக்தியிலிருந்து விடுபட்டு ஞானத்தில் எப்படிச் செல்வது என்பதை பாபா கற்றுத் தருகின்றார். இப்போது நீங்கள் பக்தி செய்வதில்லை. ஆனால் தேக அபிமானத்திலே வந்து விடுகிறீர்கள் இல்லையா? இதையும் நீங்கள் அறிவீர்கள், அந்த பக்தர்களோ பகவானைக் கூட அறிய மாட்டார்கள். அவர்களே சொல்கிறார்கள், எங்களுக்குத் தெரியாது என்று. நம்பர் ஒன் பக்தர்களிடம் பாபா கேட்கிறார், நீங்கள் எந்த பகவானுக்கு பக்தர்களாக இருந்தீர்களோ, அவரை அறிந்து கொண்டிருந்தீர்களா? உண்மையில் பகவானும் ஒருவர் தாம் இருக்க வேண்டும். இங்கோ அநேக பகவான்கள் ஆகி விட்டார்கள். தன்னை பகவான் என்று சொல்லிக் கொண்டே இருக்கின்றனர். இது அஞ்ஞானம் எனப்படுகின்றது. பக்தியில் பயங்கர இருள் உள்ளது. அது தான் பக்தி மார்க்கம் பக்தர்கள் பாடுகிறார்கள், “ஞான மையை சத்குரு கொடுத்தார், அஞ்ஞான இருள் அழிந்தது.” ஞான மையை (மனித) குருக்கள் தரமுடியாது. குருக்களோ அநேகர் உள்ளனர். குழந்தைகளாகிய நீங்கள் அறிவீர்கள், பக்தியில் என்னென்ன செய்து வந்தார்கள், யாரை நினைவு செய்து வந்தார்கள், யாரைப் பூஜித்து வந்தார்கள்? அந்த உங்களது பக்தியின் இருள் இப்போது முடிந்து போய் விட்டது. ஏனென்றால் தந்தையை அறிந்து கொண்டீர்கள். பாபா அறிமுகம் கொடுத்துள்ளார் - இனிமையிலும் இனிமையான குழந்தைகளே, நீங்கள் ஆத்மாக்கள். நீங்கள் இந்த சரீரத்துடன் கூட உங்கள் பாகத்தை நடித்திருக்கிறீர்கள். உங்களுடையது எல்லையற்ற ஞானம். எல்லையற்ற பாகத்தை நடித்துக் கொண்டே இருக்கிறீர்கள். நீங்கள் இப்போது எல்லைக்குட்பட்டிலிருந்து வெளிப்பட்டு எல்லையற்றதில் சென்று விட்டீர்கள். இந்த உலகமும் விருத்தியாகி (பெரியதாக) எவ்வளவு எல்லையற்றதில் சென்று விட்டது! பிறகு நிச்சயமாக எல்லைக்குட்பட்டதில் வரும். எல்லைக்குட்பட்டதில் இருந்து எல்லையற்றதாக, எல்லையற்றதில் இருந்து எல்லைக்குட்பட்டதாக எப்படி வருகிறார்கள் என்பது இப்போது குழந்தைகளாகிய உங்களுக்குத் தெரிந்து விட்டது. ஆத்மா சிறிய நட்சத்திரம் போன்றது. இவ்வளவு புரிந்து கொண்டிருக்கிறார்கள். பிறகும் கூட இவ்வளவு பெரிய லிங்கத்தை உருவாக்கி விடுகிறார்கள். அவர்களும் தான் என்ன செய்வார்கள்? ஏனெனில் சிறிய பிந்துவுக்கோ பூஜை செய்ய முடியாது. புருவ மத்தியில் நட்சத்திரம் ஜொலிக்கிறது என்று சொல்கிறார்கள். இப்போது அந்த நட்சத்திரத்துக்கு பக்தி எப்படி செய்வது? பகவானைப் பற்றியோ யாருக்குமே தெரியாது. ஆத்மா பற்றித் தெரியும். ஆத்மா புருவ மத்தியில் இருக்கின்றது, அவ்வளவு தான். இது புத்தியில் வருவதில்லை - ஆத்மா தான் சரீரத்தை எடுத்துக் கொண்டு பாகத்தை நடிக்கின்றது. முதல்-முதலில் நீங்கள் தாம் பூஜை செய்து வந்தீர்கள். பெரிய- பெரிய லிங்கங்களை உருவாக்குகின்றார்கள். இராவணனுக்கும் கூட நாளுக்கு நாள் பெரிய உருவங்களை உருவாக்குகின்றார்கள். சிறிய இராவணனையோ உருவாக்க முடியாது. மனிதர்களோ சிறியவர்களாக இருக்கிறார்கள், பிறகு பெரியவர்களாக ஆகிறார்கள். இராவணனை ஒருபோதும் சிறியவனாகக் காட்டுவதில்லை. அவனோ சிறியவன்-பெரியவனாக ஆவதில்லை. அவன் ஸ்தூலப் பொருளல்ல. 5 விகாரங்களே இராவணன் எனச் சொல்லப்படுகின்றது 5 விகாரங்கள் விருத்தி

05.08.2009

யாகிக் (அதிகமாகி) கொண்டே போகின்றது. ஏனென்றால் தமோபிரதான் ஆகிக் கொண்டே போகிறார்கள். முன்பு தேச அபிமானம் இவ்வளவு இல்லை. பிறகு அதிகமாகிக் கொண்டே போய் விட்டது. ஒருவருக்குப் பூஜை செய்தார்கள், பிறகு மற்றவர்களுக்குப் பூஜை செய்தார்கள். இதுபோல் விருத்தியடைந்து கொண்டே போனது. ஆத்மா தமோபிரதான் ஆகிவிட்டுள்ளது. எப்போது சதோபிரதான் ஆகிறோம் என்பது புத்தியில் இருக்கக் கூடிய மனிதர்கள் உலகத்தில் வேறு யாரும் இருக்க மாட்டார்கள். பிறகு தமோபிரதானாக எப்போது ஆகிறோம்? இந்த விஷயங்களை முற்றிலும் அறியாதவர்களாக மனிதர்கள் உள்ளனர். ஞானம் ஒன்றும் கஷ்டமானதல்ல. பாபா வந்து முற்றிலும் சகஜ ஞானத்தைச் சொல்கிறார். கற்றுத் தருகிறார். பிறகும் கூட முழுப் படிப்பின் சாரம் இருந்து விடுகின்றது - நாம் ஆத்மா, பாபாவின் குழந்தைகள், பாபாவை நினைவு செய்ய வேண்டும். இதுவும் பாடப்பட்டுள்ளது - கோடியில் ஒரு சிலர், எவ்வளவு கொஞ்சம் போர் வெளிப்படுகின்றனர்! கோடியில் யாரோ சிலர் தாம் யதார்த்த ரீதியில் அறிந்து கொள்கிறார்கள். யாரை? தந்தையை. தந்தை எப்போதாவது இப்படி இருப்பாரா என்ன என்று கேட்கிறார்கள். தங்களுடைய தந்தை பற்றியோ அனைவரும் அறிந்திருக்கிறார்கள் பாபாவை ஏன் மறந்து விட்டார்கள்? இதற்குப் பெயரே பூல்-பூலையா (மறந்து விட்டுத் தேடியலையும்) விளையாட்டு! ஒருவர் எல்லைக்குட்பட்ட தந்தை. இன்னொருவர் எல்லையற்ற தந்தை. இரண்டு தந்தையரிடமிருந்தும் ஆஸ்தி கிடைக்கின்றது. எல்லைக்குட்பட்ட தந்தையிடமிருந்து கொஞ்சம் ஆஸ்தி கிடைக்கின்றது. நாளுக்கு நாள் குறைந்து கொண்டே போகின்றது. அதாவது ஒன்றுமே இல்லாமல் போய்விடுகின்றது. எதுவரை எல்லையற்ற தந்தை வரவில்லையோ அதுவரை வயிறே நிரம்பாமல் உள்ளது. வயிறு முழுவதுமாகக் காலியாகி விடுகின்றது. பாபா வந்து வயிற்றை நிரப்புகின்றார். ஒவ்வொரு விஷயத்திலும் வயிற்றை அதுபோல் நிரப்பி விடுகின்றார், குழந்தைகளாகிய உங்களுக்கு எந்த ஒரு பொருளின் தேவையும் இருக்காது. அனைத்து ஆசைகளையும் நிறைவேற்றி விடுகின்றார். திருப்தியான ஆத்மா ஆகிவிடுகிறீர்கள். எப்படி பிராமணர்களுக்கு உணவு கொடுத்தால் ஆத்மா திருப்தியாகி விடுகின்றது. இது எல்லையற்ற திருப்தி. வேறுபாட்டைப் பாருங்கள், எவ்வளவு உள்ளது! ஆத்மாவின் எல்லைக்குட்பட்ட திருப்தி மற்றும் எல்லையற்ற திருப்திக்கு இடையில் வேறுபாட்டைப் பாருங்கள், எவ்வளவு உள்ளது? பாபாவை அறிந்து கொள்வதன் மூலம் தான் திருப்தியடைந்து விடுகிறார்கள். ஏனென்றால் பாபா சொர்க்கத்தின் எஜமான் ஆக்குகின்றார். நீங்கள் அறிவீர்கள், நாம் எல்லையற்ற தந்தையின் குழந்தைகள். பாபாவையோ அனைவருமே நினைவு செய்கின்றனர் இல்லையா? ஒரு சிலர் சொல்லலாம் - இதுவோ இயற்கை, நாம் பிரம்மத்தில் ஐக்கியமாகி விடுவோம் என்று. பாபா சொல்லியிருக்கிறார், யாருமே பிரம்மத்தில் ஐக்கியமாவதில்லை. இதுவோ அனாதி டிராமா, சுற்றிக் கொண்டே இருக்கின்றது. இதில் சூழ்நிலைவதற்கு முற்றிலும் தேவை எதுவும் இல்லை. நான்கு யுகங்களின் சக்கரம் சுற்றிக் கொண்டே இருக்கின்றது. அப்படியே திரும்பத் திரும்ப நடைபெற்றுக் கொண்டே இருக்கும். பாபா ஒருவர் தாம், உலகமும் ஒன்று தான். அவர்கள் எவ்வளவு அல்லல் படுகிறார்கள்! அவர்கள் நினைக்கிறார்கள், நிலவிலும் உலகம் உள்ளது, நட்சத்திரங்களிலும் உலகம் உள்ளது என்று. எவ்வளவு தேடி அலைகிறார்கள்! நிலவிலும் பிளாட் வாங்கிக்கொள்ள நினைக்கிறார்கள் - இது எப்படி முடியும்? யாருக்குப் பணம் கொடுப்பார்கள்? இது தான் விஞ்ஞானத்தின் கர்வம் எனப்படும். மற்றப்படி வேறெதுவுமில்லை. சோதனை செய்து கொண்டே இருக்கிறார்கள். இது மாயாவின் பகட்டு இல்லையா? சொர்க்கத்தைக் காட்டிலும் அதிகமாக ஷோ காட்டிக் கொண்டிருக்கிறார்கள். சொர்க்கத்தையோ மறந்தே விட்டார்கள். சொர்க்கத்திலோ அளவற்ற செல்வம் இருந்தது. ஒரு கோவிலில் இருந்தே பாருங்கள், எவ்வளவு செல்வத்தை எடுத்துச் சென்றார்கள்! பாரதத்தில் தான் இவ்வளவு செல்வம் இருந்தது. ஏராளமாகக் கஜானாக்கள் நிரம்பியிருந்தன. முகம்மது கஜினி வந்தார், கொள்ளையடித்துச் சென்றார். அரைக்கல்பமோ நீங்கள் சக்திசாலியாக இருக்கிறீர்கள். திருட்டு முதலியவற்றின் பெயரே இருக்காது. இராவண ராஜ்யமே இல்லை. இராவண ராஜ்யம் ஆரம்பமாயிற்று. திருட்டு, சண்டை முதலியனவும் ஆரம்பமாயின. இராவணனின் பெயரைக் குறிப்பிடுகின்றனர். மற்றப்படி இராவணன் என்று யாரும் கிடையாது. விகாரங்களின் பிரவேசம் ஆனது. இராவணனுக்காக மனிதர்கள் என்னென்ன செய்கிறார்கள்! எவ்வளவு கொண்டாடுகிறார்கள்! நீங்களும் தசரா கொண்டாடீர்கள். இராவணனை எப்படி எரிக்கிறார்கள் என்பதைப் பார்ப்பதற்காகச் சென்றீர்கள். பிறகு தங்கத்தைக் கொள்ளை யடிக்கச் செல்கிறார்கள். அது என்ன பொருள் என்று இப்போது அதிசயமாக உள்ளது. என்னவாக ஆகியிருந்தோம்! எவ்வளவு பூஜைகள் முதலியன செய்து வந்தீர்கள்! ஏதாவது நல்ல நாள் வருகிறதென்றால் என்னென்னவெல்லாம் செய்து கொண்டே இருக்கிறார்கள்! பக்தி மார்க்கம் என்பது பொம்மைகளின் பூஜையாகின்றது. அதுவும் எவ்வளவு காலம் நடைபெறுகின்றது என்பதை நீங்கள் அறிவீர்கள். ஆரம்பத்தில்

இவ்வளவு செய்ததில்லை. பிறகு விருத்தி யடைந்து-அடைந்து, இப்போது பாருங்கள், என்ன நிலைமை ஆகியிருக்கிறது! இவ்வளவு செலவு செய்து உருவங்கள் அல்லது கோயில்களை ஏன் உருவாக்குகிறார்கள்? இது பணத்தை வீணடித்தலாகும். கோயில்கள் முதலியவற்றைக் கட்டுவதில் லட்சக்கணக்கான ரூபாய் செலவு செய்கிறார்கள். பாபா எவ்வளவு அன்போடு அமர்ந்து சொல்லிப் புரியவைக்கிறார்! நான் குழந்தைகளாகிய உங்களுக்கு அளவற்ற செல்வத்தைக் கொடுத்திருந்தேன். அவை அனைத்தையும் எங்கே இழந்தீர்கள்? இராவண ராஜ்யத்தில் நீங்கள் எதிலிருந்து என்னவாக ஆகி விட்டிருக்கிறீர்கள்! அப்படியல்ல - ஈஸ்வரனின் விதியில் திருப்தி யடைந்தவராக இருக்க வேண்டும்- இல்லை. இது ஒன்றும் ஈஸ்வரன் விதித்ததல்ல. இதுவோ மாயாவின் விதியாகும். இப்போது உங்களுக்கு ஈஸ்வரனின் இராஜ்ய பக்கியம் கிடைக்கின்றது. அங்கோ துக்கத்தின் எந்த ஒரு விஷயமும் இல்லை. ஈஸ்வரனின் விதி மற்றும் அசுர விதிக்கிடையில் எவ்வளவு வேறுபாடு! இந்தப் புரிதல் உங்களுக்கு இப்போது கிடைக்கின்றது. அதுவும் நம்பர்வார் புருஷார்த்தத்தின் அனுசாரம். ஞான இஞ்செக்சன் யாருக்கு இடப்படுகின்றது, இதையோ புரிந்து கொள்ள முடியும். இன்னாருக்கு ஞான இஞ்செக்சன் நன்றாக இடப்பட்டுள்ளது, இன்னாருக்குக் குறைவாக இடப்பட்டுள்ளது, இவருக்கு முற்றிலும் இடப்படவே இல்லை. இதையோ பாபா தாம் அறிவார் இல்லையா? சேவையில் தான் ஆதாரம் அனைத்தும் உள்ளது. சேவையை வைத்துத் தான் பாபா சொல்வார், இவருக்கு இஞ்செக்சன் இடப்படவில்லை, முற்றிலும் சேவை செய்வது பற்றி அறிந்திருக்கவே இல்லை. இது போலவும் இருக்கிறார்கள் - சிலருக்கு அதிகமாக இஞ்செக்சன் இடப்பட்டுள்ளது, இன்னும் சிலருக்கு முற்றிலும் இடப்படவே இல்லை.

சொல்லப் படுகின்றது - ஞான மையை சத்குரு கொடுத்தார், அஞ்ஞான இருள் அழிந்தது. ஞானத்தின், சுகத்தின் கடல் பரமபிதா பரமாத்மா. பிறகு அவரைக் கல், மண்ணில் எல்லாம் இருப்பதாகச் சொல்லி விட்டார்கள். குழந்தைகளுக்கு எவ்வளவு நிச்சயம் இருக்க வேண்டும்! எல்லையற்ற தந்தை நமக்கு எல்லையற்ற சுகம் தருகிறார். பாடவும் செய்கிறார்கள், எல்லையற்ற தந்தை நீங்கள் எப்போது வருவீர்களோ, அப்போது நாங்கள் உங்களுடையவர்களாகவே ஆவோம். உங்களது வழிமுறைப்படியே நடப்போம். பக்தி மார்க்கத்திலோ பாபாவைப் பற்றித் தெரியவே செய்யாது. இந்த பாகம் இப்போது தான் நடைபெறுகின்றது. இப்போது தான் பாபா கற்பிக்கின்றார். நீங்கள் அறிவீர்கள், இந்தப் படிப்பின் பாகமானது மீண்டும் 5000 ஆண்டுகளுக்குப் பிறகு நடைபெறும். பாபா மீண்டும் 5000 ஆண்டுகளுக்குப் பின் வருவார். ஆத்மாக்கள் அனைவரும் சகோதர-சகோதரர்கள். பிறகு சரீரத்தை தாரணை செய்து பாகத்தை நடிக்கின்றனர். மனித சிருஷ்டியும் விருத்தியாகிக் கொண்டே இருக்கின்றது. ஆத்மாக்களின் ஸ்டாக் கூட இருக்கிறது இல்லையா? எவ்வளவு மனிதர்களின் ஸ்டாக் முழுமை யடைகிறதோ அவ்வளவு தான் அங்கே ஆத்மாக்களின் ஸ்டாக் இருக்கும் நபர்கள் ஒருவர் கூட அதிகமாகவோ குறைவாகவோ இருக்க மாட்டார்கள். இவர்கள் அனைவரும் எல்லையற்ற நபர்கள். இவர்களுக்கு அனாதி பாகம் கிடைத்துள்ளது. இது அற்புதமானது இல்லையா? இப்போது குழந்தைகளாகிய நீங்கள் எவ்வளவு புத்திசாலி ஆகியிருக்கிறீர்கள்! இந்தப் படிப்பு எவ்வளவு உயார்ந்தது! உங்களுக்குப் பாடம் சொல்பவர் சுயம் ஞானக்கடலாகிய தந்தை ஆவார். மற்ற அனைவருமே பக்தியின் கடல். எப்படி பக்திக்கு மதிப்பு உள்ளதோ அதுபோல் ஞானத்திற்கும் மதிப்புள்ளது. பக்தியில் மனிதர்கள் ஈஸ்வரன் பெயரில் எவ்வளவு தான-புண்ணியம் செய்கிறார்கள்! ஏனென்றால் வேத-சாஸ்திரங்கள் முதலியவற்றை எவ்வளவோ பெரிது-பெரிதாக உருவாக்குகிறார்கள்.

இப்போது குழந்தைகளாகிய உங்களுக்கு பக்தி மற்றும் ஞானத்திற்கிடையில் உள்ள வேறுபாடு கிடைத்து விட்டது. எவ்வளவு விசால புத்தி இருக்க வேண்டும்! உங்களுக்கு ஒருபோதும் யாரிடமும் பார்வை போகாது. நீங்கள் கேட்கலாம், நாங்கள் இந்த இராஜா-ராணியைப் பார்க்கலாமா என்று. அவர்களை ஏன் பார்க்க வேண்டும்? மனதில் எந்த ஓர் ஆசையும் இல்லை. இவை அனைத்தும் அழிந்து விடப் போகின்றன. யாரிடம் என்ன உள்ளதோ, அனைத்துமே அழியப் போகின்றன. வயிறோ அதே இரண்டு ரொட்டியைத் தான் கேட்கிறது. ஆனால் இதற்காக எவ்வளவு பாவங்கள் செய்கின்றனர்! இச்சமயம் உலகத்தில் பாவங்கள் மேல் பாவம். வயிறு அதிகப் பாவங்கள் செய்கின்றது. ஒருவர் - மற்றவர் மீது பொய்யான களங்கம் சுமத்துகின்றனர். பணமும் கூட அதிகம் சம்பாதிக்கின்றனர். எவ்வளவு பணத்தை மறைத்து விடுகின்றனர்! அரசாங்கம் என்ன செய்ய முடியும்? ஆனால் யாராவது எவ்வளவு தான் மறைத்தாலும் அது மறைந்திருக்க முடியாது. இப்போதோ இயற்கைச் சேதங்களும் வரப்போகின்றன. இன்னும் கொஞ்சம் சமயமே மிஞ்சி யுள்ளது. பாபா சொல்கிறார், சரீர நிர்வாகத்திற்காக எதையும் செய்யுங்கள், அதற்குத் தடை சொல்லவில்லை. குஷியின் அளவு அதிகரித்துக் கொண்டே இருக்க

05.08.2009

வேண்டும். பாபா மற்றும் அவரது ஆஸ்தி நினைவு இருக்க வேண்டும். பாபாவோ முழு உலகத்திற்கும் மாலிக்காக உங்களை ஆக்குகின்றார். பூமி, ஆகாயம் அனைத்தும் உங்களுடையதாக ஆகிவிடுகின்றது. எந்த ஓர் எல்லைக்குட்பட்டதும் இருக்காது. குழந்தைகளுக்குத் தெரியும், நாம் தான் எஜமானராக இருந்தோம். பாரதம் அவினாசி கண்டம் எனப் பாடப்பட்டுள்ளது. ஆக, குழந்தைகளாகிய உங்களுக்கு மிகுந்த குஷி இருக்க வேண்டும். எல்லைக்குட்பட்ட படிப்பிலும் கூடக் குஷி இருக்கிறது இல்லையா? இதுவோ எல்லையற்ற படிப்பு. எல்லையற்ற தந்தை கற்பிக்கின்றார். அப்படிப்பட்ட தந்தையை நினைவு செய்ய வேண்டும். குழந்தைகளோ புரிந்து கொள்ள முடியும். அந்த உலகாயதத் தொழிலெல்லாம் என்ன? ஒன்றுமே இல்லை. நாம் பாபாவிடமிருந்து என்ன ஆஸ்தி பெறுகின்றோம்? எவ்வளவு இரவு பகலுக்குள்ள வேறுபாடு! நாமோ உலகாயதத் தொழில் முதலியவற்றைச் செய்தும் கூடப் போய்க் கிரீடம் அணிந்தவர்களாக ஆவோம். பாபா வந்திருக்கிறார் படிப்பு சொல்லித் தருவதற்காக என்றால் குழந்தை களுக்குக் குஷி இருக்க வேண்டும். அந்த வேலைகளையெல்லாம் கூட செய்து கொண்டே இருக்க வேண்டும். இதையோ புரிந்து கொண்டிருக்கிறீர்கள், இது பழைய உலகம், இதன் வினாசத்திற்காக அனைத்து ஏற்பாடுகளும் நடைபெற்றுக் கொண்டிருக்கின்றன. இப்படி-இப்படிக் காரியங்கள் செய்கின்றனர், இதன் மூலம் பயம் ஏற்படுகின்றது - பெரிய யுத்தம் ஏதும் வந்து விடக் கூடாதே என்று. இவை யனைத்தும் டிராமாவின் அனுசாரம் நடந்தேயாக வேண்டும். ஈஸ்வரன் செய்கிறார் என்பதில்லை. டிராமாவில் விதிக்கப்பட்டுள்ளது. இன்றில்லையேல் நாளை வினாசம் நிச்சயமாக நடந்தே தீரும். இப்போது நீங்கள் படித்துக் கொண்டிருக்கிறீர்கள். உங்களுக்காகப் புதிய உலகம் நிச்சயமாக வேண்டும். இவ்விஷயங்கள் அனைத்தையும் சிந்தனை செய்து குஷியடைய வேண்டும். பாபா இந்த ரதத்தையும் எடுத்துக் கொண்டிருக்கிறார், இவருக்கென்று எதுவுமே இல்லை. அனைத்தையுமே விட்டுவிட்டார். எல்லையற்ற இராஜ்ய பதவி கிடைக்கிறது என்றால் பிறகு இது என்ன செய்யும்? பாபாவின் பாடலும் எழுதப் பட்டுள்ளது - அலஃபுக்கு அல்லா கிடைத்து விட்டார் என்றால் இந்த உபயோகமற்றவை என்ன செய்யும்? கூடக் குறையக் கொடுத்து அனைத்தையும் முடித்து விட்டார். ஓ! நாமோ உலகத்தின் மாலிக் ஆகிறோம், அநேகத் தடவை மாலிக் ஆகியிருக்கிறோம். எவ்வளவு சுலபமானது! நீங்கள் உங்கள் வீட்டிலேயே இருங்கள், தன்னை ஆத்மா என உணர்ந்து பாபாவை நினைவு செய்யுங்கள். நல்லது.

இனிமையிலும் இனிமையான தேடிக் கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம் :

1. அந்த அளவுக்கு திருப்தியான, விசால புத்தியுள்ளவர்களாக ஆகவேண்டும் - அதனால் யாரிடமும் கண்கள் போய் மூழ்கி விடக் கூடாது. மனதில் எந்த ஓர் ஆசையும் இருக்கக் கூடாது. ஏனென்றால் இவை அனைத்தும் வினாசமாகப் போகின்றன.
2. சரீர் நிர்வாகத்திற்காக கர்மம் செய்து கொண்டே குஷியின் அளவு சதா அதிகரித்துக் கொண்டே இருக்க வேண்டும். பாபா மற்றும் ஆஸ்தி நினைவிருக்க வேண்டும். புத்தி எல்லைக்குட் பட்ட திலிருந்து விடுபட்டு சதா எல்லையற்றதில் இருக்க வேண்டும்.

வரதானம் : தன்னுடைய இராஜ்யத்தின் மூலம் தன்னுடைய துணையில் இருப்போரை சிநேகி, சகயோகியாக ஆக்கக் கூடிய மாஸ்டர் வள்ளல் ஆகுக.

இராஜா என்றால் வள்ளல். வள்ளலாக இருப்பவர் எதையும் கேட்கவோ வேண்டவோ தேவையில்லை. சுயம் ஒவ்வொருவரும் ராஜாக்களுக்குத் தங்களுடைய அன்பின் வெகுமதியை அளிக்க முன்வருகின்றனர். நீங்களும் சுயத்தின் மீது ராஜ்யம் செய்பவர்கள். ராஜா ஆவீர்களாயின் ஒவ்வொருவரும் உங்களுக்கு முன்னால் சகயோகத்தின் வெகுமதியை அளிக்க முன்வருவார்கள். யாருக்கு சுயத்தின் மீது ராஜ்யம் உள்ளதோ அவர்களுக்கு முன் லௌகிக, அலௌகிகத் துணையிலிருப்பவர்கள், 'இதோ வந்தேன், சரி, அப்படியே செய்கிறேன்' என்று சொல்லிக் கொண்டே சிநேகி-சகயோகியாக ஆகிறார்கள். பரிவாரத்தில் ஒருபோதும் கட்டளை இடுதல் கூடாது. தன்னுடைய கர்மேந்திரியங்களை ஒழுங்கு முறைப்படி வைத்திருப்பீர்களானால் உங்களுடைய துணையிலிருப்பவர்கள் அனைவரும் உங்கள் சிநேகி, சகயோகியாக ஆகிவிடுவார்கள்.

சுலோகன் : சர்வ பிராப்திகளின் சாதனங்கள் இருந்த போதும் விருத்தி (உள்ளுணர்வு) அனைத்திலிருந்தும் விடுபட்டிருக்க வேண்டும். அப்போது அது வைராக்கிய விருத்தி எனப்படும்.